

महाराष्ट्र ठेवीदार हित संरक्षण  
( एम.पी.आय.डी. ) अधिनियम  
१९९९ चे कलम ५ अन्वये.....

महाराष्ट्र शासन  
गृह विभाग

शासन परिपत्रक क्रमांक: एमपीआय २०१३/प्र.क्र.१४१६/पोल-११

जागतिक व्यापार केंद्र, सेंटर १ बिल्डिंग,

कफ परेड, मुंबई - ४०० ००५

तारीख : ५ एप्रिल, २०१४

परिपत्रक

महाराष्ट्र ठेवीदारांच्या (वित्तीय संस्थांमधील) हितसंबंधाचे संरक्षण अधिनियम, १९९९ च्या कलम ४ नुसार जर शासनाला अशी खात्री पटली असेल की, कुठलीही वित्तीय संस्था ठेवीदारांच्या ठेवी परत करण्याचे किंवा ठेवीवर अधिक व्याज देण्याचे दिलेले आश्वासन आणि इतरही लाभ देण्याचे आश्वासन पूर्ण करण्याची शक्यता नाही अशा वित्तीय संस्थांच्या रकमा अथवा मालमत्ता जप्त करण्याचे अधिकार शासनास आहेत.

शासनाद्वारे या परिपत्रकांन्वये सर्व पोलीस आयुक्त, पोलीस अधीक्षक यांना कळविण्यात येते की, जर आपल्या परिक्षेत्रात अशा स्वरूपाच्या वित्तीय संस्था कार्यरत असतील आणि ज्यांच्या योजना सुरु आहेत, न तथापी अशा संस्थामध्ये गुंतवणूकदारांच्या वित्तीय ठेवी, आश्वासित केलेले व्याज परत करण्याची क्षमता संस्थांत दिसून येत नाही, अशा योजनांची आपणामार्फत तपासणी करावी. सदरहू संस्था गुंतवणूकदारांचे हितसंरक्षण करण्यास निष्फळ ठरेल अशी आपली खात्री झाल्यास अशा संस्थांचे अहवाल संबंधित जिल्हाधिकारी यांचे मार्फत शिफारशीसह महाराष्ट्र ठेवीदारांच्या (वित्तीय संस्थांमधील) हितसंबंधाचे संरक्षण अधिनियम, १९९९ मधील कलम ४ अन्वये कार्यवाहीस्तव शासनास विनाविलंब सादर करावेत.

ज्या संस्थांमार्फत अशा गुंतवणूकदारांच्या ठेवी परत मिळण्याची शक्यता नाही तसेच संस्था डबघाईस येईपर्यंत प्रतिक्षा न करता ग्राहकांचे हित विचारात घेऊन तसेच ग्राहकांच्या तक्रारींची प्रतिक्षा न करता आणि योजना बंद होण्याची वाट न पाहता अशा वित्तीय संस्थांचा अहवाल संबंधित जिल्हाधिकारी यांचेमार्फत शासनास सादर करावा, जेणेकरून ग्राहकांचे हित राखता येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०४०५११३४४७४६२९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

पु.हि.वागदे  
उप सचिव, गृह विभाग

प्रत,

१. मा.मुख्यमंत्री यांचे खाजगी सचिव
२. मा.उप मुख्यमंत्री यांचे खाजगी सचिव
३. मा.मंत्री (गृह) यांचे खाजगी सचिव
४. मा.राज्यमंत्री (गृह) यांचे खाजगी सचिव
५. पोलीस महासंचालक, महाराष्ट्र राज्य
६. सर्व जिल्हाधिकारी, महाराष्ट्र राज्य
७. सर्व पोलीस आयुक्त, महाराष्ट्र राज्य
८. सर्व जिल्हा पोलीस अधीक्षक, महाराष्ट्र राज्य
९. निवड नस्ती / पोल-११, गृह विभाग